



Eritrean National Salvation Front - Europe Zone Germany Branch

አጼባ ግንባር ሃገራዊ ድህነት ኤርትራ ምምሕዳር ጨንፈር ጀርመን

ግንባር ሃገራዊ ድህነት ኤርትራ ምምሕዳር ጨንፈር ጀርመን ዕለት 15/10/2016 ልዕሊ ሸዱሸተ ሳዓት ዝወሰደ 5ይ ምዱብ አጼባኡ ዕለት15/10/2016 ኣብ ክለብ ቶሩሩ ከተማ ካሰል አካይዱ።

- ዝተካየደ መበል31 ዓመት ሃገራዊ ፊስቲቫል ኤርትራ ካሰል 2016 ኣወንታውን ድኹምን ጐንታት እንታይ ነይሩ ገምጊሙ
- ኣብ ፊስቲቫል ዝተመዝገቡ ኣወንታዊ ኩነ ኣሉታዊ ፖሎቲካውን፣ ህዝባውን፣ ባህላውን ሸነካት ድሕሪ ነዊሕን ልዙብን ክትዓት ምክያድ ንጹር ዝኾነ ሓሳባት ኣቀሚጡ።

ሕጂውን ከም ትማሊ እቲ መአዲ ዘተን ልዝብን ከፊቱ ዝዳሉ ዲሞክራሲያዊ ማሕበር መንእሰያትን ሓርበኛታትን ኤርትራ ጀርመን ድሮ [መበል 32 ዓመት ሃገራዊ ፊስቲቫል ካሰል 2017፣ ካብ ዕለት 03-08-2017- ክሳብ 06-08-2017 ዘሎ ማዕልታት ንኣርባዕተ መዓልቲ](#) ዝካይድ፣ ንኩሉ ደላይ ፍትሕን ደሞክራሲያዊ ለውጥን ከምጽእ ዝቃለስ ዘበለ ኤርትራዊ፣ ብውድብ ይኹን ብማሕበር ተጠርኒፉ፣ ንውልቁ ወኪሉ ዝመጽእ ባእታ እውን እንተኾነ፣ ኣቀዲሙ ዘልዕሎም ዛዕባታት ኮነ ዘቅርቦም ጠቕምቲ እዮም ዝበሎም መጽናዕትታት፣ ዕድመ ካብ ተላኸሉ ዕለት ጀሚሩ፣ [ንኣዳላዊት ሽማግሌ ፊስቲቫል 2017](#) ብጽሑፍ ኸሕብር ከምዘለዎ፣ ብምሉእ ትሕትና ነታሓሳስብ። ዝግበረሉ ቦታን ዝጅምረሉ ሳዓትን ዝርዝር መደባት ፊስቲቫል፣ ኣዳላዊት ሽማግሌ ንጹር ሓበሬታ፣ ብመራኸቢ ብዙሃን ኣሰንያ ኣብ ቀጻሊ እዋናት ክትሕብር ምዃና ተፍልጥ።

- ናይ ዝሓለፈ 4 ምዱብ አጼባታት ክትግበሩ ዘማሓላለፎም ውድባዊ ስራሓት ድሕሪ ምግምጋም ንመጻኢ ክዕመሙ ኣለዎም ዝበሎም መደብ፣ ተሊሙ ንዝምልከቶ ኣካል ኣማሓላለፉ።
- ብጨካን ስርዓት ህግደፍ ኣብ ልዕሊ ሃገርናን፣ ህዝብናን፣ ዕሸላት መንእሰያትን ዝወርድ ዘሎ ሓሳረ-መከራ ስደትን ሳዕቤናቱን ብሓፈሻ፤ ብፍላይ ካብ ኣብ ደንበ ተቐውም ቦኸርም ዘለዉ፣ ፍልልያትካ ኣወንዚፍካ ሓባራዊ ስራሓት ዘይምስራሕ ዘኸትሎ ሽግራት ምዃኑ ርእዮን መፍትሒ ዝበሎም ነጥባታት ኣልዲሉ ተዘራሪቡ።
- ኣብ ቀርኒ ኣፍሪቃን ቀይሕ ባሕርን ተኸሲቱ ዘሎ ኣሰካፊ ኩነታት፣ ንሃገርና ኩነ ህዝብና ክጸልወና ከም ዝክእል ብዕቱብነት ክረኤ ዘለዎ ጉዳይ ምዃን ተገንዚቡ።
- ብኣሳናዳዊት ሽማግሌ ንሳልሳይ ውድባዊ ጉባኤ ግንባር ሃገራዊ ድህነት ኤርትራ ንክትዕ ዝተዳለወ ሰንዳት ጉባኤ ናብ ኣባላትን ተደናገጽቲትን ናይ ክብሪ ኣባላትን፣ ነዚ ሰንዳት ከህብትምዎ ዝክእሉ፣ ብቅዓት ዘለዎም ኣካላት ሕብረተሰብና ክበጽሑ ዝክእል ኣገባብ

ምዝርግሑን፡ አወንታዊ ምክርን መከራምታን እንቅበለሉ መደባት ኣብ ምስራዕን ተዘራሪቡ።

ኣኼባ ኣገድስቲ ዝብሎም ነጥብታት ድሕሪ ምምይያጥ ተዛዚሙ።

**ድሕነት ህዝብን ሃገርን ልዕሊ ኩሉ**

እጃምና ንግበር

ዘልኣለማዊ ክብርን ዝክርን ንሰማእታትና

ክፍሊ ዕዮ ዜናን ባህልን ግንባር ሃገራዊ ድሕነት - ጨንፈር ጀርመን